



## سوال

(606) منہ بلائے بغیر تلاوت قرآن

## جواب

السلام علیکم ورحمۃ اللہ وبرکاتہ

کیا منہ بلائے بغیر قرآن مجید کی تلاوت کرنے پر ثواب ہوگا؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

منہ بلائے بغیر تلاوت کرنے سے قراءت معتبر نہیں ہوگی اور نہ ہی اس پر قراءت کا ثواب ملے گا۔ کیونکہ یہ قراءت نہیں بلکہ تدبر ہے، اس پر تدبر کا تو ثواب ملے گا مگر قراءت کا نہیں۔

یاد رہے کہ وہ اذکار جن کا تعلق زبان سے ہے، اور وہ زبان سے ادا ہوتے ہیں، مثلاً قرآن مجید کی تلاوت، سبحان اللہ، الحمد للہ، لا الہ الا اللہ، اور صبح و شام کی دعائیں، اور سونے، اور بیت الخلاء وغیرہ کی دعائیں وغیرہ ان میں زبان کو حرکت دینا ضروری ہے، یہ زبان کو حرکت دینے بغیر ادا نہیں ہوتے

ابن رشد رحمہ اللہ تعالیٰ نے "البيان والتحصیل" میں نقل امام مالک رحمہ اللہ تعالیٰ سے نقل کیا ہے کہ:

ان سے ایسے شخص کے متعلق دریافت کیا گیا جو نماز میں قرأت کرتے وقت نہ تو زبان کو حرکت دیتا ہے، اور نہ ہی کسی اور کو اور نہ ہی اپنے آپ کو سنا ہے اس کا حکم کیا ہے؟

توان کا جواب تھا:

«یلمست یدہ فترآة، وایما الفترآة تا حرک لہ اللسان» البیان والتحصیل 490/1

"یہ قرأت نہیں ہے، بلکہ قرأت وہ ہے جس کے لیے زبان کو حرکت دے" انتہی

امام کاسانی رحمہ اللہ تعالیٰ «البدائع والسنائع» میں لکھتے ہیں:

«الفترآة لا یحون الا بحریک اللسان بالحروف، الارسی آن المصلی القادر علی الفترآة لولا لم یحرک لسانہ بالحروف لا تجز صلواتہ. وکذا لو حلف لا یقرأ سورۃ من القرآن فنظر فیہا و فہمہا ولم

یحرك لسانہ لم یحسث» بدائع الصنائع 118/4



"زبان کو حرکت دیے بغیر قراءت نہیں ہوتی، کیا آپ دیکھتے نہیں کہ قراءت پر قدرت رکھنے والا نمازی جب حروف کی ادائیگی میں زبان کو حرکت نہ دے تو اس کی نماز جائز نہیں، اور اسی طرح اگر اس نے قسم اٹھائی کہ وہ قرآن کی سورۃ نہیں پڑھے گا، اور اس نے قرآن مجید کو دیکھا اور اسے سمجھا لیکن اپنی زبان کو حرکت نہ دی تو وہ حائث نہیں ہوگا، یعنی اس کی قسم نہیں ٹوٹے گی" انتہی

یعنی اگر وہ پڑھتا نہیں بلکہ صرف دیکھتا ہے تو حائث نہیں ہوگا۔

اس پر یہ بھی دلالت کرتی ہے :

علماء کرام نے جنہی شخص کو زبان سے قرآن مجید پڑھنے کی منع کیا، اور اسے مصحف کو دیکھنے کی اجازت دی ہے، اور وہ زبان کو حرکت دیے بغیر دل سے پڑھ سکتا ہے، جو ان دونوں میں فرض پر دلالت کرتا ہے، اور یہ کہ زبان کو حرکت نہ دینا قرأت شمار نہیں ہوتا (المجموع (187/2-189)

شیخ ابن عثیمین رحمہ اللہ تعالیٰ سے دریافت کیا گیا :

کیا نماز میں قرآن کی تلاوت میں زبان کو حرکت دینا واجب ہے، یا کہ دل سے ہی کافی ہے؟

تو انہوں نے جواب دیتے ہوئے فرمایا :

«القراءة لا بد أن تكون باللسان، فإذا قرأ الإنسان بقلبه في الصلاة فإن ذلك لا يجزئ، وكذلك أيضاً سائر الأذكار، لا تجزئ بالقلب، بل لا بد أن يحرك الإنسان به لسانه وشفتيه؛ لأنها أقوال، ولا تتحقق إلا بتحريك اللسان والشفتين» مجموع فتاویٰ ابن عثیمین "13/156"

"زبان کے ساتھ قراءت کرنا ضروری ہے، نماز میں جب کوئی انسان دل کے ساتھ قراءت کرتا ہے تو وہ کفائت نہیں کرتی، اور اسی طرح باقی ساری دعائیں بھی ادا نہیں ہونگی، دل میں پڑھنے سے دعائیں ادا نہیں ہونگی بلکہ زبان اور ہونٹوں کو حرکت دینا ضروری ہے؛ کیونکہ یہ اقوال ہیں، اور زبان اور ہونٹ کو حرکت دیے بغیر بات چیت اور اقوال کی ادائیگی نہیں ہوتی"

بدامعندی والنداء علم بالصواب

فتاویٰ علمائے حدیث

کتاب الصلاة جلد 1